



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 15.07.2024 TIME : 07.25 AM

പ്രധാന വാർത്തകൾ

- 1). പ്രവാസികൾ രാജ്യത്തിന്റെ വികസനത്തിലും നവീകരണത്തിലും അവിഭാജ്യ പങ്കാളികളാണെന്ന് ലോക്സഭാ സ്പീക്കർ ഓം ബിർള.

Lok Sabha Speaker Om Birla has emphasized that Indians residing abroad are integral partners in India's development and modernization.
2. CUET- UG പരീക്ഷ സംബന്ധിച്ച് ഉയർന്ന പരാതിയെ തുടർന്ന് ബാധിക്കപ്പെട്ട വിദ്യാർത്ഥികൾക്കായി വീണ്ടും പരീക്ഷ നടത്തുമെന്ന് ദേശീയ ടെസ്റ്റിംഗ് ഏജൻസി.

National Testing Agency (NTA) has announced that a re-test will be conducted for affected candidates of Common University Entrance Test (CUET)-UG.
3. യുവ സമൂഹത്തിന്റെ ചിന്തകൾക്കും താൽപ്പര്യങ്ങൾക്കും മുൻഗണന നൽകുന്ന സാമൂഹ്യ അന്തരീക്ഷം സൃഷ്ടിക്കപ്പെടണമെന്ന് കേന്ദ്രസഹമന്ത്രി ജോർജ്ജ് കുര്യൻ.

Union Minister of states George Kuriyan said that the interests and thoughts of youth must be given priorities.
4. നേപ്പാൾ പ്രധാനമന്ത്രിയായി കെ.പി ശർമ ഒലി ഇന്ന് സത്യപ്രതിജ്ഞ ചെയ്യും.

KP Sharma Oli will be sworn-in as Prime Minister of Nepal today.

5. കേരളത്തിൽ കാലവർഷം ശക്തി പ്രാപിക്കുന്നു.
മലപ്പുറം, കണ്ണൂർ, കാസർഗോഡ് ജില്ലകളിൽ ഇന്ന് ചുവപ്പ്
ജാഗ്രത. 7 ജില്ലകളിലെ വിദ്യാഭ്യാസ സ്ഥാപനങ്ങൾക്ക് അവധി.

In Kerala, monsoon intensifies. Red alert issued in Malappuram, Kannur and Kasargod districts. Holiday declared for educational institutions in seven districts.

6. യൂറോ കപ്പിൽ നാലാം കിരീടം സ്വന്തമാക്കി സ്പെയിൻ.
കോപ്പാ അമേരിക്ക ഫുട്ബോൾ ജേതാക്കളെ
അൽപ്പസമയത്തിനകം അറിയാം.

Spain clinches the Euro Cup title. Copa America winners to be declared shortly



BIRLA INDIAN DIASPORA

പ്രവാസികൾ രാജ്യത്തിന്റെ വികസനത്തിലും നവീകരണത്തിലും അവിഭാജ്യ പങ്കാളികളാണെന്ന് ലോക്സഭാ സ്പീക്കർ ഓം ബിർള. റഷ്യയിലെ മോസ്കോയിൽ ഇന്ത്യൻ പ്രവാസികളെ അഭിസംബോധന ചെയ്യുകയായിരുന്നു അദ്ദേഹം. തങ്ങളുടെ പ്രവർത്തനങ്ങളിലൂടെയും സംഭാവനകളിലൂടെയും റഷ്യയിൽ ഇന്ത്യയുടെ പ്രതിച്ഛായ രൂപപ്പെടുത്തുന്ന പ്രവാസികളുടെ പങ്കിനെ ലോക്സഭാ സ്പീക്കർ അഭിനന്ദിച്ചു.



PM-100 MILLION

സമൂഹ മാധ്യമം എക്സിൽ 100 മില്ല്യൺ ഫോളോവേഴ്സുമായി പ്രധാനമന്ത്രി നരേന്ദ്ര മോദി. കഴിഞ്ഞ മൂന്ന് വർഷത്തിൽ 30 മില്ല്യൺ പേരാണ് പ്രധാനമന്ത്രിയുടെ X അക്കൗണ്ടിൽ പുതുതായി എത്തിയത്. ഇതോടെ ലോകത്തെ ഏറ്റവും കൂടുതൽ എക്സ് ഫോളോവേഴ്സുള്ള നേതാവ് എന്ന നേട്ടവും പ്രധാനമന്ത്രി നരേന്ദ്ര മോദി സ്വന്തമാക്കി. ചർച്ചകളും ആശയവിനിമയവും വിലയിരുത്തലുകളും വിമർശനവുമെല്ലാം മികച്ച രീതിയിൽ നടക്കുന്ന

സമൂഹമാധ്യമത്തിന്റെ ഭാഗമാകാൻ കഴിഞ്ഞതിൽ അതിയായ സന്തോഷം ഉണ്ടെന്ന് പ്രധാനമന്ത്രി അറിയിച്ചു.



REV. CUET-UG - RETEST

കേന്ദ്ര സർവകലാശാലകളിൽ ഉൾപ്പെടെ ബിരുദ പ്രവേശനത്തിനുള്ള സി.യു.ഇ.ടി യുജി പരീക്ഷയെ സംബന്ധിച്ച് വ്യാപക പരാതി ഉയർന്ന സാഹചര്യത്തിൽ ബാധിക്കപ്പെട്ട വിദ്യാർത്ഥികൾക്കായി വീണ്ടും പരീക്ഷ നടത്തുമെന്ന് ദേശീയ ടെസ്റ്റിംഗ് ഏജൻസി അറിയിച്ചു. ഈ മാസം 19-ന് കമ്പ്യൂട്ടർ അധിഷ്ഠിത രീതിയിലാണ് പരീക്ഷ വീണ്ടും നടത്തുന്നത്. ബാധിക്കപ്പെട്ട പരീക്ഷാർത്ഥികൾക്ക് അഡ്മിറ്റ് കാർഡുകൾ ഉടൻ വിതരണം ചെയ്യും. ഇക്കഴിഞ്ഞ മെയ് മാസത്തിലായിരുന്നു സി.യു.ഇ.ടി പ്രവേശന പരീക്ഷ നടത്തിയത്. ഇന്ത്യക്ക് പുറത്തുള്ള 26 നഗരങ്ങൾ ഉൾപ്പെടെ 379 നഗരങ്ങളിലെ വിവിധ കേന്ദ്രങ്ങളിലായിരുന്നു ടെസ്റ്റ്. പരീക്ഷാർത്ഥികൾ നേരത്തെ ആവശ്യപ്പെട്ടിരുന്ന ഭാഷയിലല്ല ചോദ്യപേപ്പർ നൽകിയത് ചൂണ്ടിക്കാട്ടി നിരവധി വിദ്യാർത്ഥികളാണ് പരാതി നൽകിയത്. പരീക്ഷയുമായി ബന്ധപ്പെട്ട പരാതികൾ ശരിയെന്നു വ്യക്തമായാൽ ബാധിക്കപ്പെട്ട പരീക്ഷാർത്ഥികൾക്ക് പുനഃപരീക്ഷ നടത്തുമെന്ന് എൻ.ടി.എ നേരത്തെ അറിയിച്ചിരുന്നു.



CR ISSUES STRICT WARNING

ട്രെയിനുകളിൽ ശുചിത്വ നിയമങ്ങൾ പാലിക്കാൻ പാൻഡ്രി കാർ ജീവനക്കാർക്ക് കർശന മുന്നറിയിപ്പ് നൽകി സെൻട്രൽ റെയിൽവേ. ശുചിത്വ നിയമങ്ങളും പ്രോട്ടോക്കോളും ലംഘിക്കുന്ന ഭക്ഷണ സ്റ്റാളുകൾക്കെതിരെ നടപടി സ്വീകരിച്ചു തുടങ്ങിയതായി സെൻട്രൽ റെയിൽവേ അറിയിച്ചു. ശുചത്വവുമായി ബന്ധപ്പെട്ട പരാതികൾ അറിയിക്കാൻ യാത്രക്കാർ സന്നദ്ധരാകണമെന്നും വ്യത്തിയുള്ളതും സുരക്ഷിതവുമായ യാത്രാ അന്തരീക്ഷം

ഉറപ്പാക്കാൻ റെയിൽവേ പ്രതിജ്ഞാബദ്ധമാണെന്നും സെൻട്രൽ റെയിൽവേ വാർത്താക്കുറിപ്പിൽ വ്യക്തമാക്കി.

=====

GEORGE KURIAN

യുവ സമൂഹത്തിന്റെ കരുത്ത് സംസ്ഥാന വികസനത്തിന്റെ ചാലക ശക്തിയാകണമെന്ന് കേന്ദ്രസഹമന്ത്രി ജോർജ്ജ് കുര്യൻ. ജന്മഭൂമി സുവർണ്ണജൂബിലി ആഘോഷത്തിന്റെ മുന്നോടിയായി കോഴിക്കോട്ടെ പൗരപ്രമുഖർ, വ്യവസായ പ്രമുഖർ എന്നിവർ പങ്കെടുത്ത കോഴിക്കോടിന്റെ വികസന സാധ്യതകൾ എന്ന സെമിനാർ ഉദ്ഘാടനം ചെയ്യുകയായിരുന്നു അദ്ദേഹം. കേരളത്തിലെ 65 ശതമാനം ജനസംഖ്യ 35 വയസ്സിൽ താഴെയുള്ളവരാണ്. അവരുടെ ചിന്തകൾക്കും താൽപ്പര്യങ്ങൾക്കും മുൻഗണന നൽകുന്ന സാമൂഹ്യ അന്തരീക്ഷം സൃഷ്ടിക്കപ്പെടണമെന്നും അദ്ദേഹം പറഞ്ഞു.

=====

TERRORISTS KILLED

ജമ്മുകശ്ശീരിലെ കുപ്‌വാർ ജില്ലയിലെ നിയന്ത്രണരേഖയിൽ ഭീകരരുടെ നുഴഞ്ഞു കയറ്റ ശ്രമം പരാജയപ്പെടുത്തി സൈന്യം. സംഭവത്തിൽ മൂന്ന് ഭീകരർ കൊല്ലപ്പെട്ടു. മേഖലയിലെ ഭീകരരുടെ ഒളിത്താവളങ്ങൾ നശിപ്പിച്ചതായി സൈനികവൃത്തങ്ങൾ അറിയിച്ചു. പ്രദേശത്തു നിന്ന് വൻ ആയുധ ശേഖരവും കണ്ടെത്തിയിട്ടുണ്ട്.

=====

CRPF JAWAN KILLED

മണിപ്പൂരിലെ ജിരിബാം ജില്ലയിൽ ഇന്നലെ തീവ്രവാദികളുമായി ഉണ്ടായ ആക്രമണത്തിൽ ഒരു സിആർപിഎഫ് ജവാന് വീരമൃത്യു രണ്ട് പോലീസ് ഉദ്യോഗസ്ഥർക്ക് പരിക്കേറ്റിട്ടുണ്ട്. ആക്രമണത്തെ മുഖ്യമന്ത്രി എൻ. ബിരേൻ സിംഗ് അപലപിച്ചു.

=====

MP-SHAH COLLAGE

ആഗോളതലത്തിൽ മത്സരിക്കാൻ, രാജ്യത്തെ വിദ്യാർത്ഥികളെ സജ്ജരാക്കുകയും അവരെ നമ്മുടെ സമ്പന്നമായ സാംസ്കാരിക പൈതൃകവും ഭാഷകളുമായി വീണ്ടും ബന്ധിപ്പിക്കുകയുമാണ് പുതിയ വിദ്യാഭ്യാസ നയത്തിന്റെ ലക്ഷ്യമെന്ന് കേന്ദ്ര ആഭ്യന്തര മന്ത്രി അമിത് ഷാ. മധ്യപ്രദേശിലെ 55 ജില്ലകളിലും പ്രധാനമന്ത്രി കോളേജ് ഓഫ് എക്സലൻസ് സംരംഭം ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. ഈ പദ്ധതിയിലൂടെ, വിദ്യാർത്ഥികൾക്ക് മികച്ചതും ഉയർന്ന നിലവാരമുള്ളതുമായ വിദ്യാഭ്യാസം ഉറപ്പാക്കുകയാണ് സർക്കാറിന്റെ ലക്ഷ്യമെന്നും ആഭ്യന്തര മന്ത്രി കൂട്ടിച്ചേർത്തു.

NEPAL PM

നേപ്പാളിന്റെ പുതിയ പ്രധാനമന്ത്രിയായി കെ.പി ശർമ ഒലി ഇന്ന് സത്യപ്രതിജ്ഞ ചെയ്യും. കാഠ്മണ്ഡുവിലെ രാഷ്ട്രപതി ഭവനിൽ രാവിലെ 10.45 നാണ് ചടങ്ങ്. ശർമ ഒലിക്കൊപ്പം ക്യാബിനറ്റ് മന്ത്രിമാരും ഇന്ന് സത്യപ്രതിജ്ഞ ചെയ്യും.

RAIN KERALA

കേരളത്തിൽ കാലവർഷം വീണ്ടും ശക്തി പ്രാപിക്കുന്നു. അതി തീവ്ര മഴയ്ക്ക് സാധ്യതയുള്ളതിനാൽ ഇന്ന് മലപ്പുറം, കണ്ണൂർ, കാസർഗോഡ് ജില്ലകളിൽ ചുവപ്പ് ജാഗ്രത പ്രഖ്യാപിച്ചു. എറണാകുളം, തൃശ്ശൂർ, പാലക്കാട്, കോഴിക്കോട്, വയനാട് ജില്ലകളിൽ ഓറഞ്ച് അലർട്ടും പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ മഞ്ഞ അലർട്ടും പ്രഖ്യാപിച്ചിട്ടുണ്ട്. മഴ ശക്തമാകുന്ന സാഹചര്യത്തിൽ കണ്ണൂർ, കോഴിക്കോട്, മലപ്പുറം, തൃശ്ശൂർ, എറണാകുളം, കാസർഗോഡ്, വയനാട് ജില്ലകളിലെ

വിദ്യാഭ്യാസ സ്ഥാപനങ്ങൾക്ക് ഇന്ന് അവധി പ്രഖ്യാപിച്ചു. മുൻ നിശ്ചയപ്രകാരമുള്ള പരീക്ഷകൾക്ക് മാറ്റമില്ല. കേരള - കർണാടക- ലക്ഷദ്വീപ് തീരങ്ങളിൽ ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ മത്സ്യബന്ധനത്തിന് പോകാൻ പാടില്ലെന്ന് കേന്ദ്ര കാലാവസ്ഥ വകുപ്പ് അറിയിച്ചു.

AMAYIZHANCHAN - TVPM

തിരുവനന്തപുരത്ത് ആമയിഴഞ്ചാൻ തോട് വൃത്തിയാക്കുന്നതിനിടയിൽ കാണാതായ ജോയിക്കായി തിരച്ചിൽ ഇന്നും തുടരും. നാവിക സേനാ സംഘവും രക്ഷാ ദൗത്യത്തിൽ പങ്കാളികളാകും.

TRUMP ATTACK

മുൻ അമേരിക്കൻ പ്രസിഡന്റ് ഡൊണാൾഡ് ട്രംപിനെതിരെ നടന്ന അക്രമണവുമായി ബന്ധപ്പെട്ട് സ്വതന്ത്ര അന്വേഷണം ആരംഭിച്ചതായി യുഎസ് പ്രസിഡൻ്റ് ജോ ബൈഡൻ. പെൻസിൽവാനിയയിൽ തിരഞ്ഞെടുപ്പ് റാലിയിൽ പ്രസംഗിക്കുന്നതിനിടെയാണ് ട്രംപിന് നേരേ അക്രമണമുണ്ടായത്. പ്രദേശത്തെ സുരക്ഷക്രമീകരണങ്ങൾ സംബന്ധിച്ച് പരിശോധന നടത്തി അന്വേഷണം വേഗത്തിലാക്കാൻ നിർദ്ദേശം നല്കിയതായി അദ്ദേഹം അറിയിച്ചു. ട്രംപിന് നേരെയുണ്ടായ അക്രമണത്തിന് ശേഷം ദേശീയ ഐക്യത്തിന് ആഹ്വാനം ചെയ്ത ബൈഡൻ ഇത്തരത്തിലുള്ള അക്രമങ്ങൾക്ക് യു.എസ്സിൽ സ്ഥാനമില്ലെന്ന് പറഞ്ഞു.

EURO CUP

യൂറോ കപ്പിൽ നാലാം കിരീടം സ്വന്തമാക്കി സ്പെയിൻ.
ബെർലിനിലെ ഒളിമ്പ്യ സ്റ്റേഡിയത്തിൽ നടന്ന മത്സരത്തിൽ
ഇംഗ്ലണ്ടിനെ ഒന്നിനെതിരെ രണ്ടു ഗോളുകൾക്ക് തോൽപ്പിച്ചാണ്
സ്പെയിനിന്റെ കിരീടനേട്ടം.
വിശദാംശങ്ങളുമായി ആകാശവാണി പ്രതിനിധി സുരേഷ് ബാബു..
(VOICE.....)

COPA AMERICA

കോപ്പാ അമേരിക്കാ ചുട്ബോൾ ടൂർണമെന്റിലെ വിജയികളെ
അറിയാൻ ഇനി മണിക്കൂറുകളുടെ ദൈർഘ്യം മാത്രം. മയാമിയിലെ
ഹാർഡ്റോക്ക് സ്റ്റേഡിയത്തിലാണ് മത്സരം. നിലവിലെ
ചാമ്പ്യൻമാരായ അർജന്റീനയും കൊളംബിയയും തമ്മിലാണ്
കലാശ പോർ. ഗ്രൂപ്പ് ഘട്ടം മുതൽ ഒരു മത്സരത്തിലും
തോൽക്കാതെയാണ് അർജന്റീനയുടെ വരവ്. അതേസമയം
ചരിത്രത്തിൽ ഒരു തവണമാത്രം കോപ്പാ അമേരിക്ക
ചാമ്പ്യൻമാരായ കൊളംബിയ രണ്ടാം കിരീടം ലക്ഷ്യമിട്ടാണ്
കളത്തിലിറങ്ങുന്നത്. 2001-ലായിരുന്നു കൊളംബിയയുടെ ആദ്യ
കിരീട നേട്ടം. 16-ാം കോപ്പാ അമേരിക്ക കിരീടം തേടിയിറങ്ങുന്ന
അർജന്റീനൻ ടീം ശക്തമായ നിലയിലാണ്.

WIMBLEDON

വിംബിൾഡൺ ടെന്നീസ് പുരുഷവിഭാഗം ഫൈനലിൽ നൊവാക്
ജോക്കോവിച്ചിനെ പരാജയപ്പെടുത്തി സ്റ്റാനിഷ് താരം കാർലോസ്
അൽക്കാരസിന് കിരീടം. 6-2, 6-2, 7-6- എന്ന സ്കോറിനാണ്
അൽക്കാരസിന്റെ ജയം. അൽക്കാരസിന്റെ രണ്ടാമത്തെ
വിംബിൾഡൺ കിരീടമാണിത്. കഴിഞ്ഞ തവണയും

ജോക്കോവിച്ചിനെ വീഴ്ത്തിയായിരുന്നു അൽക്കാരസ് കിരീടം നേടിയത്. സ്റ്റാനിഷ് താരത്തിന്റെ കരിയറിലെ നാലാം ഗ്രാൻഡ്സ്ലാം കിരീടംകുടിയാണിത്.



INDIA-ZIMBABWE T20

ട്വന്റി-20 ക്രിക്കറ്റ് പരമ്പരയിലെ അവസാന മത്സരത്തിൽ സിംബാവെക്കെതിരെ ഇന്ത്യക്ക് 42 റൺസിന്റെ തകർപ്പൻ ജയം. ടോസ് നഷ്ടപ്പെട്ട് ബാറ്റിങ്ങിനിറങ്ങിയ ഇന്ത്യ നിശ്ചിത 20 ഓവറിൽ ആറ് വിക്കറ്റിന് 167 റൺസെടുത്തു. മറുപടി ബാറ്റിങ്ങിനിറങ്ങിയ സിംബാവെ 18 .3 ഓവറിൽ 125 റൺസെടുത്തു, എല്ലാവരും പുറത്തായി. ഇതോടെ അഞ്ച് മത്സരങ്ങളുള്ള പരമ്പര 4-1 ന് ഇന്ത്യ സ്വന്തമാക്കി.



YOUTH SKILL DAY

ഇന്ന് ലോക യുവജന നൈപുണ്യ ദിനം. യുവജന നൈപുണ്യ വികസനത്തിന്റെ പ്രാധാന്യത്തെക്കുറിച്ചുള്ള അവബോധം സൃഷ്ടിക്കുന്നത് ലക്ഷ്യമിട്ടാണ് ദിനാചരണം. സമാധാനം കെട്ടിപ്പടുക്കുന്നതിലും സംഘർഷങ്ങൾ പരിഹരിക്കുന്നതിലും യുവജനങ്ങൾ വഹിക്കുന്ന നിർണായക പങ്ക് ചൂണ്ടിക്കാട്ടി സമാധാനത്തിനും വികസനത്തിനുമുള്ള യുവജന നൈപുണ്യങ്ങൾ എന്നതാണ് ഈ വർഷത്തെ പ്രമേയം.



VIZHINJAM SHIP

സാൻ ഫെർണാൻഡോ ഇന്ന് രാവിലെ 8 മണിയോടെ വിഴിഞ്ഞത്തു നിന്ന് പുറപ്പെടും. ഫീഡർ കപ്പൽ മറീൻ അസർ പോർട്ട് ലിമിറ്റിൽ എത്തിയിട്ടുണ്ട്.

ആദ്യ കപ്പൽ പോയ ശേഷം ഇത് ബെർത്തിൽ എത്തും.

